

शैक्षणिक वर्ष २०२६-२७

**कविकुलगुरु कालिदास संस्कृत विश्व
विद्यालय, रामटेक अंतर्गत नवीन
महाविद्यालयांना मान्यता देणेबाबत.**

महाराष्ट्र शासन

उच्च व तंत्र शिक्षण विभाग

शासन निर्णय क्रमांक : मान्यता-२०२६/ई-१७१७१२५/मशि-४

मंत्रालय विस्तार भवन, मुंबई ४०० ०३२

दिनांक: ३० जून, २०२६.

- संदर्भ:** १) कविकुलगुरु कालिदास संस्कृत विश्वविद्यालय, रामटेक अधिनियम, १९९७.
- २) उच्च व तंत्र शिक्षण विभाग, शासन निर्णय क्र. मान्यता-२०२५/ई-८४०७८३/मशि-४, दिनांक १५.१०.२०२५
- ३) सन २०२६ चा महाराष्ट्र अध्यादेश क्रमांक ६, दिनांक १६.०६.२०२६.

शासन निर्णय:-

कविकुलगुरु कालिदास संस्कृत विश्वविद्यालय, रामटेक अधिनियम, १९९७ आणि संदर्भाधीन क्र. २ येथील शासन निर्णयान्वये विहीत केलेल्या कार्यपद्धतीनुसार, राज्यातील कविकुलगुरु कालिदास संस्कृत विश्वविद्यालय, रामटेक, नागपूर या विद्यापीठाने शैक्षणिक वर्ष २०२६-२७ करीता नवीन महाविद्यालयांचे प्रस्ताव मान्यतेसाठी शासनाकडे शिफारशीत केले आहेत. सदर प्रस्तावांची संदर्भाधीन शासन निर्णयान्वये विहीत करण्यात आलेल्या निकषांप्रमाणे छाननी करण्यात आली. शासनस्तरावर केलेल्या छाननीनुसार पात्र ठरलेल्या प्रस्तावांना कविकुलगुरु कालिदास संस्कृत विश्वविद्यालय, रामटेक अधिनियम, १९९७ मधील कलम ६२(५) अन्वये शासनास प्राप्त अधिकारानुसार व संदर्भ क्र.३ येथील अध्यादेशाद्वारे निश्चित केलेल्या सुधारित कालमर्यादेत, सोबतच्या विवरणपत्रामध्ये नमूद केलेल्या **एकूण २ नवीन महाविद्यालयांना** खालील अटी व शर्तीच्या अधिन राहून **कायम विना अनुदानित तत्वावर** मंजूरी देण्यात येत आहे.

अटी व शर्ती :-

१. सोबत जोडलेल्या विवरणपत्रातील महाविद्यालयांची मान्यता ही शासनाच्या प्रचलित धोरणानुसार कायम विना अनुदानित तत्वावर राहिल. तसेच सदर महाविद्यालयांच्या शिक्षक व शिक्षकेत्तर कर्मचा-यांचे वेतन व वेतनेतर दायित्व शासनावर असणार नाही.

२. सोबत जोडलेल्या विवरणपत्रातील नवीन महाविद्यालये / संस्थांनी संबंधित विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत, असे हमीपत्र रु. ५००/- च्या नॉन ज्युडीशियल स्टॅम्प पेपरवर सादर करावे.
३. सोबत जोडलेल्या विवरणपत्रातील महाविद्यालयांनी संबंधित विद्यापीठाने विहित केलेल्या निकषांनुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार शिक्षक व शिक्षकेत्तर कर्मचारी नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी आणि तद्नंतरच उपरोक्त अट क्र. २ मधील प्रमाणपत्र प्रमाणित करून विद्यापीठास द्यावे.
४. महाविद्यालये /संस्थांनी हमीपत्र सादर केल्याशिवाय आणि तसे विभागीय सहसंचालकांचे प्रमाणपत्र प्राप्त झाल्याशिवाय तसेच विद्यापीठ अनुदान आयोगाच्या ऑफिलिएशन ऑफ कॉलेजेस बाय युनिव्हर्सिटीज रेग्युलेशन, २००९ मध्ये महाविद्यालयांना संलग्नीकरण देण्याबाबत विहित केलेल्या निकषांची पूर्तता झाल्याशिवाय संबंधित महाविद्यालयास संलग्नीकरण देण्याची कार्यवाही विद्यापीठाने करू नये.
५. सोबत जोडलेल्या विवरणपत्रातील महाविद्यालयांनी कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
६. मंजूर करण्यात आलेल्या महाविद्यालये/संस्थांनी सक्षम प्राधिकरणाने विहित केलेल्या कालमर्यादेत नॅक मुल्यांकन करून घेण्यासाठी आवश्यक कार्यवाही करावी व याबाबत पाठपुरावा करण्याची जबाबदारी संबंधित विद्यापीठाची राहिल.
७. महाविद्यालयांमध्ये सोयी-सुविधा उपलब्ध करताना The Rights of Persons with Disabilities Act, २०१६ मधील तरतुदीनुसार तसेच या संदर्भातील वेळोवेळी विहित केलेल्या निकषांनुसार दिव्यांग विद्यार्थ्यांकरिता सोयी-सुविधा निर्माण करण्यात येतील याची खातरजमा संबंधित विद्यापीठाने करावी.
८. राज्य क्रीडा व युवा धोरण, २०१२ च्या अंमलबजावणीसंदर्भात उच्च व तंत्र शिक्षण, शासन निर्णय, दिनांक २५.०७.२०१३ मधील बाबींचे पालन करणे अनिवार्य राहिल.
९. विद्यापीठांनी प्रस्तुत शासन निर्णयाचे अवलोकन केल्याशिवाय, संलग्नता देण्याची प्रक्रिया सुरू करू नये. विद्यापीठांनी संलग्नतेबाबतचा पुर्तता अहवाल संचालक, उच्च शिक्षण संचालनालय, महाराष्ट्र राज्य, पुणे व संबंधित विभागीय सहसंचालक, उच्च शिक्षण यांना पाठवावा.
१०. संबंधित विद्यापीठांनी व विभागीय सहसंचालकांनी मंजूर करण्यात आलेल्या नवीन महाविद्यालयांचा नियतकालिक आढावा घेऊन, सदर महाविद्यालयांमध्ये मंजूर विद्यार्थी

संख्येच्या ५०% किंवा त्यापेक्षा कमी विद्यार्थी दिसून आल्यास, सदर महाविद्यालयांची मान्यता रद्द समजून तसे आदेश संबंधित विभागीय सहसंचालकांनी काढावेत आणि ते शासन व संबंधित विद्यापीठाकडे पाठवावेत.

२. सदर शासन आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक सांकेतांक २०२६०६३०२०५४५३०६०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक मांडे)
उप सचिव, महाराष्ट्र शासन

प्रति,

१. मा. राज्यपाल यांचे सचिव, लोकभवन, मुंबई,
२. मा. मुख्यमंत्री यांचे अपर मुख्य सचिव, मंत्रालय, मुंबई,
३. मा. उपमुख्यमंत्री तथा मंत्री (नगरविकास, गृहनिर्माण) यांचे अपर मुख्य सचिव, मंत्रालय, मुंबई,
४. मा. उपमुख्यमंत्री तथा मंत्री (राज्य उत्पादन शुल्क, क्रीडा व युवक कल्याण, अल्पसंख्यांक कल्याण आणि औकाफ) यांचे सचिव, मंत्रालय, मुंबई,
५. मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
६. मा. राज्य मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
७. अपर मुख्य सचिव, उच्च व तंत्र शिक्षण विभाग, मंत्रालय, मुंबई,
८. संचालक, उच्च शिक्षण, महाराष्ट्र राज्य, पुणे,
९. कुलसचिव, कवी कुलगुरु कालिदास संस्कृत विश्व विद्यालय, रामटेक.
१०. सर्व संबंधित विभागीय सहसंचालक, उच्च शिक्षण, महाराष्ट्र राज्य,
११. संबंधित संस्था (विद्यापीठांमार्फत),
१२. निवडनस्ती (मशि-४).

शासन निर्णय क्रमांक: मान्यता-२०२६/ई-१७१७१२५/मशि-४, दिनांक ३० जून, २०२६ सोबतचे

विवरणपत्र 'अ'

अ. क्र.	क्र.	संस्थेचे नाव व पत्ता	महाविद्यालयाचे नाव व पत्ता	विद्याशाखा/ अभ्यासक्रम	बृहत आराखड्यातील बिंदू/ ठिकाण
१	२	३	४	५	६
मुंबई विभाग					
१.	१.	इंटरनॅशनल बोर्ड ऑफ योगा, योगा भवन, श्री. योगेंद्र मार्ग, प्रभात कॉलोनी, ग्रेटर मुंबई, जि. मुंबई शहर - ४०००५५	इंटरनॅशनल बोर्ड ऑफ योगा, योगा भवन, श्री. योगेंद्र मार्ग, प्रभात कॉलोनी, ग्रेटर मुंबई, जि. मुंबई शहर - ४०००५५	भारतीय धर्म, तत्त्वज्ञान व संस्कृती- बी.ए. योगशास्त्र	ग्रेटर मुंबई, ग्रेटर मुंबई, मुंबई शहर, ४०००५५
पुणे विभाग					
२.	२.	जगदंबा बहूउद्देशीय सेवाभावी संस्था, बीड- ४३११२२	एम.एन पाटील महाविद्यालय, शेवगाव, ता. शेवगाव, जि. अहिल्यानगर - ४१४५०२	भारतीय धर्म, तत्त्वज्ञान व संस्कृती- बी.एस्सी. योगीक सायन्स	शेवगाव, शेवगाव, अहिल्यानगर, ४१४५०२

(अशोक मांडे)

उप सचिव, महाराष्ट्र शासन